

મજુર સાહિત્યમાળા—મજુરો ૧

ટાંકીની કથા

[તા : ૨૯-૩-૧૯૨૩ ના 'નવજીવન' માંથી]

પ્રકાશક
મજુર ઓફિસ
અમદાવાદ

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૦૪૮૪ વર્ગીક

પુસ્તકનું નામ ૨૧૩૭૦૧ ૩૯૧

વિષય ૭૧૪:૩

ટાંકીની કથા

[હિન્દુસ્તાનના ખેડૂત અને મજૂર પોતાની ફાટીવટી ગાદડીમાં પડીને રોજ રાત્રે નીસાસો મૂકે છે કે “હે ઇશ્વર, અમારા બાપદાદાના દિવસોમાં તો આણું દુઃખ ન હતું; અમારો શો અપરાધ કે અમને આટલું દુઃખ ? અમારા બાપદાદાઓ ખેતરની બોચ તોડતા તો રાત પડયે પેટ ભરીને ધાન પામતા—ધી દૂધ પામતા; અમે મહેનત કરીને મરીએ છીએ, પણ સૂકો રોટલોયે પેટ ભરીને પામતા નથી. અમારી ધરડી ડોશીઓ દળણું દળીને કે રંટીયો કાંતીને પેટનું ગુજરાન ચલાવતી ને પોતાના ધડપણની આશાએ એકાદ બાળક હોય તેનેયે છઠ્ઠીને મોટું કરતી. આજે અમે જીવતાન જોધ જોવાઓ દારખાનાંના સંચાઓને અમારાં લોહી ને માંસ ચડાવીએ છીએ. છતાં પૂરું પેટ પણ ભરી શકતા નથી.” તેઓ નીસાસો મૂકે છે, પણ પોતાની ત્રિષમ દશા સમજી શકતા નથી ને મુંઝાય છે. એવા ઓ મજૂરો અને ખેડૂતો ! આ નિર્વૃણીયા દેશની ટાંકીની કથા વાંચો ને વિચારો. તમારી દીનદશાનું ચિત્ર અમાં જોઈ શકો છો ? આ કથામાંનાં દુઃખીયાં લોકો સુખી થયાં છે. અમને પણ એ ચાલીને સુખી થવાની તમારે માટે પણ આશા છે.]

[૧]

લોકોની મહેનતથી શીઠીયાઓએ ટાંકી કરી

નિર્જળાચો નામે એક સુકોબાંઠ દેશ હતો. દેશ બધામાં ક્યાંઈ પાણી શોધ્યું ન મળે. તે દેશના લોકો ખિયારા ‘પાણી પાણી’ એવા પોકાર કરતા દિન ઉખાચી આથમતા સુધી તેની તપાસમાં દોડતા ફરતા, છતાં પાણીનો ક્યાંઈ પત્તો ન લાગવાથી અનેક મરણશ્વરણ થતા.

હવે આ નિર્જળિયા દેશમાં કેટલાક એવા લોકો રહેતા હતા કે જેઓ બાકીના લોકોના કરતાં પહોંચેલા હતા. બીજાઓને ટીપું પણ પાણી ન મળે એવા સ્થળોએ તેમણે પાણીનાં ટાંકાંઓ ભરી રાખ્યાં. આ ટાંકાંવાળાઓનું નામ શેઠીયા ! હવે એક વખત એવું બન્યું કે નિર્જળિયા દેશના લોકો આ ટાંકાવાળા શેઠીયાઓ પાસે આવીને યાચના કરવા લાગ્યા, “પાણી વગર અમારો જીવ જાય છે. તમે આવડાં ટાંકાં ભરી રાખ્યાં છે તો તેમાંથી થોડું અમને આપો. કે તે પીને અમે અમારી તરસ છીપાવાયે.”

આ સાંભળી એ શેઠીયાઓ બોલ્યા, “જાઓ રે જહનમમાં, બેવકુફો. આ પાણી અમે સંઘરેલું છે, તે તમને શું કરવાને આપીયે ? જો તમને આપીયે તો અમે તમારા જ જેવા બની જઈએ અને અમારે પણ પાણી પાણી કરતાં મરવાનો વખત આવે. પણ જુઓ, એક રીતે અમે તમને મદદ કરી શકીએ. તમે અમારા ચાકર બનો તો તમને પાણી મળશે.”

લોકોએ કહ્યું, “કબુલ છે કબુલ છે, અમને પાણી આપો તો બધું કબુલ છે. અમે તમારા ચાકર થઈશું; અમે અને અમારાં બાળબચ્ચાં પણ.” અને અન્તે પાણી ખાતર લોકો શેઠીયાઓના ચાકર થયા.

હવે શેઠીયાઓ હોંશીયાર હતા, અકલબાજ હતા. તેમણે લોકો, જે હવે તેમના ચાકરો હતા, તેમની ટુકડીઓ પાડી, તેમના ઉપર મુકાદમો અને અમલદારો નીમ્યા. પછી કેટલીક ટુકડીઓને પાણીનાં ઝરણુ હતાં ત્યાંથી પાણી ભરવા મોકલી, કેટલીક ટુકડીઓને તે પાણી વહીને ટાંકામાં પહોંચાડવા માટે રોકી અને કેટલીક ટુકડીઓને જુદી જુદી દિશાઓમાં પાણીના નવા ઝરાઓની શોધમાં મોકલી. હવે આ ટુકડીઓ જે પાણી લાવતી તે બધું એક જ ઠેકાણે આવતું હતું. શેઠીયાઓએ ત્યાં એ બધું પાણી

માય તેવડી એક જંગી ટાંકી બનાવી. આ ટાંકીનું નામ ‘બજર’ પડ્યું, કારણકે નિર્જળીયા દેશના બધા લોકો—શેઠીયાઓના ચાકરો સુદ્ધાં—અહીં જ પાણી લેવાને આવતા હતા.

શેઠીયાઓએ લોકોને કહ્યું: “સાંભળો, આ ટાંકીમાં રેડવા સારૂ જે પાણી તમે બરી આવશે તેના તમને ડોલ દીઠ એક આના લેખે દામ ચુકવવામાં આવશે. પણ આ ટાંકીમાંથી જે પાણી તમારે ને તમારાં બાળબચ્ચાંને પીવા સારૂ ઠાઠવામાં આવશે તેના ડોલ દીઠ તમારે અમને બે આના આપવા પડશે. આટલો ફેર રહેશે તે અમારો નફો. આટલો નફો ન રહે તો અમે તમારે ખાતર એટલું કામ નથી કરવાના, એટલે તમે લોકો તરફડીને મરશો. એ જાણીને આ અમારા બાવ કબુલ રાખવા હોય તો રાખો.”

લોકો જડ બુદ્ધિના હતા. તેમણે માની લીધું કે શેઠીયાઓ કહે છે તે વ્યાજખી છે. લોકો તો સાચ વાટીને પાણી વહી વહીને ટાંકી બરવા લાગ્યા. તેઓ પાણી બરી લાવતા તેના ડોલ દીઠ એક આના લેખે શેઠીયાઓ ચુકવતા. પણ જોડ લેખે; તે જ ટાંકીમાંથી લોકોને આપવા સારૂ શેઠીયાઓ જે પાણી ઠાઠતા તેના લોકો શેઠીયાઓને બખ્ખે આના ગણી આપતા હતા!

હવે અનેક દિવસ આ કામ ચાલ્યો એટલે તે ટાંકી—અર્થાત્ બજર—મ્હેં સુધી બરાબને છલકાવા લાગી; કારણકે લોકો એક ડોલ તેની અંદર રેડતા તેની મજુરી તરીકે અડધી ડોલ પાણી ખરીદી શકાય એટલું જ દામ મળતું હતું. આમ દરેક ડોલમાંથી અરધી ડોલ બચત પડી રહેતી ને તેને કારણે ટાંકી છલકાવા લાગી, કેમકે લોકો સંખ્યાબંધ હતા અને શેઠીયાઓ થોડાક જ હતા. તેમ શેઠીયાઓ બીજા લોકોના કરતાં વધારે પાણી પી શકતા એમ પણ નહોતું; એટલે પછી ટાંકી છલકાવાનો દિવસ આવ્યો.

[૨]

મહેનતનું ફળ—બૂખમરો.

હવે જ્યારે શેઠીયાઓએ જોયું કે પાણી તો અધું છલકાઈ ગય છે ત્યારે તેઓ ત્રાડ નાંખીને લોકોને કહેવા લાગ્યા: “અલ્યાઓ દેખતા નથી, આ ટાંકી—અર્થાત્ જગર—અધી છલકાઈ ચાલી છે? હવે થોડીવાર જાંખીને જોસો, ઠંડા પડો. આ ટાંકી પાછી ઠાલી ન થાય ત્યાં સુધી પાણી ભરી લાવશો નહિ.”

પાણી ભરવાનું અંધ થતાં લોકોને શેઠીયાઓ પાસેથી જે મજૂરીના પૈસા મળતા તે અંધ થયા; અને પાસે પૈસા ન હોવાથી શેઠીયાઓ પાસેથી હવે પાણી ખરીદવાને તેઓ અસમર્થ બન્યા. આ તરફ શેઠીયાઓ પણ સુંઝવણમાં પડ્યા, કારણકે કોઈ પાણી ખરીદવા આવતું ન હોવાથી તેમનો નફો અંધ થયો હતો. તેમણે રાજમાર્ગો ઉપર ને ગલીકુચીઓમાં ને પાદરમાં બધે માણસો દોડાવ્યાં અને તે માણસો પોકાર કરવા લાગ્યા: “જે કોઈ તરસ્યું હોય તેણે અમારી ટાંકીએ આવીને પાણી ખરીદવું, અમારી ટાંકીમાં પાણી છલકાઈ ચાલ્યું છે.” પણ લોકોએ જવાબ આપ્યો, “તમે અમને નોકરીમાં રાખો નહિ ત્યાં સુધી અમે શી રીતે પાણી ખરીદી શકીએ? તમે અમને પહેલાંની પેઠે ચાકરી રાખો તો તરસના ત્રાસ્યા અમે ઘણી જ ખુશીથી પાણી ખરીદીશું અને તમને આવી જાહેરાત કરવાની કશીયે જરૂર નહિ પડે.”

પણ શેઠીયાઓએ લોકોને કહ્યું: “આ ટાંકી—અર્થાત્ જગર—છલકાઈ ચાલી છે તે છતાં તમને નોકરી રાખીને અમારે પાણી ભરાવવું? માટે તમે લોકો પહેલાં પાણી ખરીદો અને જ્યારે તમારા ખરીદવાને લીધે ટાંકી ખાલી થઈ જશે ત્યારે પાછા અમે તમને ચાકરી રાખીશું.”

પરિસ્થિતિ આવી થઈ પડી. શેઠીયાઓ લોકોને પાણી ભરવાને કામે ચાકરી રાખે નહિ, અને લોકો પાસે પાણી ખરીદ કરવાનાં નાણાં ન મળે તેથી તેઓ પાણી ખરીદવા ન આવે, અને કોઈ ખરીદવા ન આવે તેથી શેઠીયાઓ લોકોને પાણી ભરવાને કામે ચાકરી ન રાખે. જ્યાં ત્યાં બોલાવા લાગ્યું કે “કટોકટીનો વખત આવ્યો છે, કટોકટીનો વખત આવ્યો છે.”

હવે લોકોની તરસ તો અસહ્ય થઈ પડી હતી. વળી કાંઈ સમય પહેલાંના જેવો રહ્યો ન હતો. પહેલાં તેમના બાપદાદાના વખતમાં આખો દેશ ખુલ્લો પડ્યો હતો. દરેક જણને પોતાની મેળે પાણી ઢૂંઢી લેવાની છુટ હતી. હવે તો જેટલા જેટલા શાવકુવાઓ, જેટલાં જેટલાં ઝરણાંઓ અને જેટલી જેટલી પવનચક્કીઓ હતી, જેટલાં જેટલાં ઠામ અને ડોલો હતાં તે બધાં શેઠીયાઓએ કળજે કરી લીધાં છે, એટલે ટાંકીઓ—અર્થાત્ બગરે—ગયા વગર માણસને પાણીનું ટીપું મળવું દુલભ થઈ પડ્યું છે.

હવે લોકો મનમાં શેઠીયાઓ વિરુદ્ધ ધૂંધવાવા લાગ્યા અને કહેવા લાગ્યા, “આ દેખો, ટાંકીઓ બધી ઢોળાઈ ચાલી છે; અમને અંદરથી પાણી આપો ને અમારો જીવ બચાવવા દો.”

પણ શેઠીયાઓ એકના બે ન થયા. તેઓ બોલ્યા: “એ તહિ બને. આ પાણી અમારું છે. શેઠડા પૈસા આપીને ખરીદવા વગર તમે ટીપુંથે પાણી પામવાના નથી.” અને પોતાના હમેશના રિવાજ મુજબ શેઠીયાઓ તો ધર્મની આજ્ઞા આડી લાવીને જાહેર કરવા લાગ્યા કે “વહેવાર ખાંડાની ધાર જેવો છે. સગા બાપનીયે મ્હોંશ્વરમ આમાં ન ચાલે.”

[૩]

શેઠીયાઓના ઉચાટ અને તેમના ઘલાજ

પણ લોકો પાણી ખરીદવા આવતા નહોતા તેથી શેઠીયાઓ ના મનમાં ઉચાટ પેદા હતા. તેઓ માંહોમાંહે વિચાર કરવા લાગ્યા કે “આ તો એવું દેખાય છે કે આપણા નફાએ આપણો નફો જ અટકાવ્યો. જે નફો આપણે કરેલો છે તેણે આપણા માવિ નફાનું મૂળ જ છેદી નાંખ્યું છે. આ તો આપણા પોતાના નફાએ જ આપણને ગરીબ બનાવ્યા બધાય છે. આમ તે કેમ બન્યું? માટે આપણે શાસ્ત્રી લોકોને તેડાવો અને આ અચરજનું કારણ જોવડાવો.” આમ વિચાર કરી શેઠીયાઓએ શાસ્ત્રીઓને તેડી મંગાવ્યા.

હવે આ શાસ્ત્રીઓ બધા ન સમજી શકાય તેવા કૂટ શ્લોકોના મોટા પડિતો હતા. પોતાને અને પોતાનાં બાળબચ્ચાંને શેઠીયાઓની ટાંકીનું પાણી મળે ને પોતે સુખચેનથી જીવી શકે એટલા વાસ્તે તે લોકો શેઠીયાઓના પક્ષમાં બળ્યા. શેઠીયાઓ ચપલ બુદ્ધિના કે વાણીના શરા ન હતા, એટલે આ લોકો તેમના તરફથી લોકોને સમજાવવાનું અને તેમની વકીલાત કરવાનું કામ કરવા લાગ્યા.

હવે શેઠીયાઓએ આ શાસ્ત્રીઓને પૂછ્યું કે “ટાંકી આખી બરેલી છે, છતાં લોકો પાણી ખરીદતા નથી એનું કારણ શું?” કેટલાકે કહ્યું, “એનું કારણ ઉપજનો અતિરેક છે.” બીજાઓએ કહ્યું, “એનું કારણ માલનો ભરાવો છે.” ખરું જોઈએ તો આ બન્ને શબ્દો સમાનઅર્થાં છે. વળી ત્રીજાએ કહ્યું, “ના ના! આનું કારણ તો સૂર્યના મુખ ઉપર અમુક પ્રકારના ડાઘા આવેલા તે છે.” બીજાએ કહ્યું, “ભાઈ! આનું કારણ માલનો ભરાવો એ નથી, કે સૂર્ય ઉપરના ડાઘા પણ નથી; લોકોમાં શ્રદ્ધા રહી નથી એ જ ખરું કારણ છે.”

આ રીતે શાસ્ત્રીઓ પોતપોતામાં વાદવિવાદ ચલાવતા હતા તે દરમિયાન શેઠીયાઓ ઝોકાંઓ ખાતા ભરનિદ્રામાં પડ્યા. પછી જ્યારે તેઓ જાગ્યા ત્યારે તેમણે શાસ્ત્રીઓને કહ્યું, “હવે બસ કરો, બસ કરો. તમારી વાણી અમને બહુ સુખ કરનારી નીવડી છે. હવે તમે લોકો અહીંથી જાઓ, તમારી આ સુખ કરનારી વાણી લોકોને સંભળાવો, કે જેથી એ લોકો શાન્ત રહે અને અમને પણ શાન્તિથી રહેવા દે.”

પણ આ શાસ્ત્રીલોકો—મેલી વિદ્યામાં પારંગત હતા તેઓ પણ (કારણકે કેટલાક તેમને એવા જ માનતા)—લોકોની પાસે જવાને નારાજ હતા. તેમને બધા લાગતો હતો કે લોકો પથરા મારી તેમનાં માંથા ફેડશે લોકોને તેઓ જરાયે ગમતા નહિ. તેમણે શેઠીયાઓને જાણવું કહ્યું, ‘મહેરબાન સાહેબો, સાંભળો, અમારી વિદ્યાનું એક એવું રહસ્ય છે કે જેનું પેટ ભરેલું હોય, જેને તરસની પીડા ન હોય તેવાને જ અમારું કથન સુખકર થઈ શકે છે, જેમ તે તમને થાય છે. લોકોનું ખાલી પેટ હોય, તરસ્યા હોય તો અમારા શબ્દોથી તેમને જરાયે સુખ મળતું નથી; ઉલટા તેઓ અમારી મસ્કરી કરે છે, કારણ કે એમ જોવામાં આવ્યું છે કે માણસનું પેટ ભરેલું ન હોય તો અમારું બધું જ્ઞાન તેને ઠાલું જ લાગે છે.”

પણ શેઠીયાઓ તાડક્યા, “તમે તમારે જાઓ અને જેમ અમે કહીએ છીએ તેમ કરો. તમે તો અમારાં માણસો કહેવાઓ. તમારે તો અમારી વકીલાત જ કરવી જોઈએ કે નહિ ? ”

શાસ્ત્રી મહારાજે તો બિચારા લોકો પાસે ગયા અને તેમને ‘ઉપજના અતિરેક’નું રહસ્યમય શાસ્ત્ર બતાવવા લાગ્યા. પાણી પુષ્કળ થઈ પડ્યું છે તે કારણે જ તે લોકોને તરસે મરવું પડે છે, અતિરેક થયો છે તે કારણે જ ધુંટડો પણ દુર્લભ થઈ પડ્યો છે, એ કેમ બન્યું તેનાં કારણ તેઓ લોકોને સમજાવવા

લાગ્યા. વળી તે જ રીતે શનિ અને રાહુની દશાઓનું, સૂર્ય પરના ડાઘાઓનું પણ તેમણે લોકોને કહ્યું. શ્રદ્ધાનો અભાવ થઈ ગયો છે, ને તેને લીધે જ આ બધું સંકટ આવી પડેલું છે એવી પણ તેઓએ લોકોને વાત સંભળાવી. હવે શાસ્ત્રીઓ આપડા કહેતા હતા તેમજ બન્યું, કારણકે તેમનું બધું જ્ઞાન લોકોને ઠાણાં ફાણાં સમુ લાગ્યું. લોકો તેમને ધુતકારી કાઢવા લાગ્યા, “જાઓ અહીંથી અકર્મીઓ ! અમારી મશ્કરી કરવા આવ્યા છો ? લપજનો અતિરેક થવાથી દુષ્કાળ પડતા હશે, કેમ ? ‘પુષ્કળ’ની અંદરથી ‘શૂન્ય’ નીકળતું હશે, ખરું ?” એમ કહીને ક્રોધે બરાચેલા લોકો તેમનાં માથાં ફાડવા સાડ પથરા વીણવા લાગ્યા.

હવે શેડીયાઓએ જોયું કે લોકો તો હજી તકરાર કર્યા જ કરે છે; શાસ્ત્રી મહારાજોને કોઈ કાન દેતું નથી. વળી તેમને એમાં પણ ધારતી લાગી કે લોકો કદાચ ટાંકી ઉપર ધસી આવે અને બગાડકારથી અંદરનું પાણી લઈ જાય. આથી તેઓએ કેટલાક સાધુઓને (હકીકતમાં તો એ લોકો ઢાંગી સાધુડાંઓ જ હતાં) તેડાવી મંગાવ્યા, અને તેમને લોકો આગળ મોકલ્યા. તેઓ જમને લોકોને કહેવા લાગ્યા, કે બાઈઓ શાન્ત રહો. તમે તરસે પીડાઓ છો એટલા ખાતર શેડીયાઓને દુઃખ ન આપો. આ સાધુઓ, જેઓ હકીકતમાં ઢાંગી સાધુડાં હતાં, તેઓ શાસ્ત્રોના આધાર બતાવી બતાવીને લોકોને કહેવા લાગ્યા, “તમારું આ સંકટ પરમકૃપાળુ પરમેશ્વરે પોતે તમારાં પાપ બાળી નાંખવાને અર્થે મોકલેલું છે. જો આટલું સંકટ ધીરજથી સહી લેશો. અને શેડીયાઓને દુઃખ દેશો નહિ, પાણી પાછળ વસખાં મારશો નહિ, તો દેહ છોડ્યા પછી એવા સુખમય લોકમાં તમારો જન્મ થશે કે જ્યાં આવા શેડીયાઓનો વાસ નહિ હોય પણ પાણીની રેલછેલ હશે.”

બધા તો આતું બોલનારા હતા, પણ તેમાંયે થોડા ધરના માણસો હતા તેઓને લોકોની લાગણી હતી. તેઓ અનુકૂળ એવાં શાસ્ત્રવચનો ન કહેતાં તેમની વિરુદ્ધ જ બોલતા.

હવે શેઠીયાઓએ જોયું કે લોકોનો અસ-તોષ હજુ ચાલુ જ છે, શાસ્ત્રીઓનાં શાસ્ત્રવાક્યોથી કે સાધુસ-તોના ઉપદેશથી પણ તેઓ શાન્ત પડતા નથી, ક્યેટલે હવે તેઓ જાતે તેમની આગળ આવ્યા, અને એ છલકાઇ જતી ટાંકીના પાણીમાં પોતાની આંગળીઓનાં ટેરવાં બોળી, પેલા લોકો ટાંકીની આસપાસ વીંટળાઇ વળ્યા હતા તેમના પર એ ટેરવાં ઝાટકીને છાંટા ઉડાડવા લાગ્યા. અને આ છાંટાનું નામ 'ધરમાદો'. પણ આ છાંટા તો ઝેરથીયે કડવા હતા.

પણ બ્યારે આ શેઠીયાઓએ જોયું કે શાસ્ત્રીઓનાં શાસ્ત્ર-વચનોથી, અથવા સાધુઓ—જેઓ હકીકતમાં ઢોંગી સાધુડાં હતાં—તેમના શબ્દોથી તેમજ પોતે દાનરૂપે ઝોળખાતા પાણીના છાંટા ઉડાડવા તેનાથી પણ લોકો સંતોષાતા નથી, પણ ઉલટા વધારે જ કોપે છે અને ટાંકીના ઉપર ધસી આવે છે—કેમ જાણે બળાત્કારે તેનો કપજો લેવા માગતા હોય—ત્યારે તેમણે અંદર અંદર એક ખાતગી સમા ભરી અને ફેટલાક છૂપા જાસૂસોને લોકોની અંદર મોકલ્યા. શેઠીયાઓના મોકલ્યા આ જાસૂસોએ લોકોની અંદર જેટલા જેટલા જોરાવર માણસો હતા, જેટલા જેટલા યુદ્ધકળામાં પ્રવીણ હતા એવા માણસોને શોધી કાઢ્યા. તેમને એક બાબુએ લઇ જઇને તેમણે તે લોકોને ચતુરાધપૂર્વક આ પ્રમાણે કહ્યું: “ આવો આવો દોસ્તો, આ શેઠીયાઓના પક્ષમાં બળીને પોતાનું નસીય અજમાવો તો થું ખોટું છે ? જો તમે તેમના માણસ બનશો, અને લોકો ટાંકીને તોડી ન નાંખે એ અર્થે જો તમે શેઠીયાઓની સેવા સ્વીકારશો તો પછી તમે ને તમારાં બાળબચ્ચાં જેમણે તેટલું પાણી પામશો, જેથી તમારે પાણી વગર પગ ધસવા નહિ પડે. ”

હવે આ બેરાવર ને યુદ્ધકળામાં પ્રવીણ માણસોએ એમની વાત કબુલ કરી લીધી. શેઠીયાઓની નોકરીમાં બેડાવાની લાલચને તેઓ વશ થઈ ગયા. તરસના દર્દે તેમને ફરજ પાડી, આથી તેઓ શેઠીયાઓની પાસે ગયા અને તેઓના નોકર બન્યા. શેઠીયાઓએ તેમના હાથમાં ડંડાઓ ને તલવારો જમાવ્યાં. આમ આ લોકો શેઠીયાઓના રક્ષકો બન્યા અને લોકો ટાંકી ઉપર ધસી આવે ત્યારે તેમને મારી હઠાવવા લાગ્યા.

[૪]

ખારીક વખત પસાર થઈ ગયો

હવે ઘણા દિવસો પછી ટાંકીનું પાણી ઉઠું ગયું, કારણ શેઠીયાઓ તેના પાણીમાંથી સુંદર પુવારાઓ ઉડાવતા હતા ને હોળે કરીને તેમાં પોતે ને પોતાના બેરાંછોકરાં મળીને સ્નાન-ક્રીડા કરતાં હતાં ને પોતાના ઉપભોગને ખાતર પાણીને નાશ કરતાં હતાં. હવે જ્યારે શેઠીયાઓએ જોયું કે ટાંકી ખાલી થઈ ગઈ છે ત્યારે તેમણે કહ્યું કે “હાથ, ખારીક વખત હવે પસાર થઈ ગયો.” હવે તેઓએ પોતાના માણસો મોકલીને લોકોને પાછા મજુરીએ રોક્યા, જેથી તેઓ પાછા પાણી વહી વહીને ટાંકી ભરી દે. લોકો ટાંકીમાં જઈ પાણી લઈ આવે તેના ડોલ દીઠ તેમને એક આના લેખે દામ મળે, પણ ટાંકીમાંથી લોકોને આપવાને શેઠીયાઓ જે પાણી પાછું કાઢે તેના તેમને ડોલ દીઠ બળે આના મળે, જેથી કરીને તેમને તેમના નફા પ્રાપ્ત થાય. હવે થોડા વખત પછી ફરી પાછી ટાંકી ઇલકાવા લાગી.

[૫]

ચળવળીયાઓ ઉત્પન્ન થયા

હવે આવો ક્રમ કેટલીયે વાર ચાલ્યો—લોકો પાણી ભરીભરીને ટાંકી ઇલકાવી દે અને પછી એ બધું પાણી શેઠીયાઓ ઢાળે

નાંખે ત્યાં સુધી તરસે મરે. આ કમને પરિણામે એવું બન્યું કે એ નિર્બળીયા દેશની અંદર ‘ચળવળીયા’ નામથી ઝોળખાતા એવા કેટલાક માણસો ઉત્પન્ન થયા. તેઓ લોકોની અંદર ચળવળ કરીને તેમને હોશીયાર બનાવતા તેથી તેમનું તેવું નામ પડ્યું. તેઓ લોકોને કહેવા લાગ્યા કે સૌ સંપ કરીને એક મંડળ કરો. એમ કરશો તો શેઠીયાઓની નોકરી કરવાની જરૂર નહિ રહે, પાણી વગર તરસે મરવું પણ નહિ પડે. શેઠીયાઓની આંખમાં આ ચળવળીયાઓ એવી રાગ જેવા દેખાતા. તેમનું ચાલે તો તેઓ એ લોકોને ફાંસીએ ચઢાવી દે, પણ લોકોના ભયથી તેમ કરવાની તેમની હિંમત ચાલતી નહોતી. આ ચળવળીયાઓ લોકોને જે વચનો સંભળાવતા તે આવા પ્રકારનાં હતાં:

“અરે! ભોળા ભાઈઓ! તમે ક્યાં સુધી આમ ને આમ જુડાણાથી ભોળાશો? અને જે વાતને પાસે જ નથી તેને માની લઇને હાથે કરીને દુઃખ વેડશો? કારણ કે જુઓ, આ શેઠીયાઓ ને આ શાસ્ત્રીઓ તમને જે વાતો કહે છે તે બધી પકાઈથી વણી કાઢેલી જળ સમાન છે. પેલા સાધુઓ કહે છે કે ઇશ્વરની ઇચ્છાને કારણે જ તમે દુઃખી દરિદ્રી બન્યા છો એ પણ તેવું જ સમજો. તમારા દુઃખદારિદ્ર્યનું ખરું કારણ તો તમારી પાસે પૈસો નથી એ જ નથી શું? અને તમારી પાસે પૈસો કેમ નથી? તમે ટાંકીમાં—અર્થાત્ ખજાનમાં—જે પાણી ભરો છો તેનો તમને ડોલે એક જ આનો મળે છે, પણ તેમાંથી જે પાણી તમે લો છો તેના તમારે પેલા શેઠીયાઓને નફો ખટાવવા સાડ જળને આના આપરા પડે છે. તમારી પાસે પૈસો નથી તેનું આ જ કારણ નથી?”

“આવી કારીને લીધે ટાંકી છત્રકાય જ. જેની તમે તંગી ભોગવી રહ્યા છો તેના વડે જ ટાંકી બરાય છે ને તમારા પોતાના ઢાલાપણાથી જ ટાંકીને બાપી નાંખવામાં આવે છે એનું રહસ્ય

પણ તમે સમજી નથી શકતા ? શું તમે નથી સમજી શકતા કે જેટલું તમે સખત કામ કરો છો, જેટલું સાચ વાટીને પાણી શોષો છો ને વહી આવેો છો તેટલું તમારું બહું નથી થતું, પણ પેલા શેઠીયાઓના નફાના કારણે તમારું તેટલું જુકું જ થઈ રહ્યું છે ? ”

આ દુનિયા આ ચળવળીયાઓએ લોકોને ધણા દિવસ સમજાવ્યું. પણ તેમનું કોઈયે સાંભળ્યું નહિ. પણ અમુક વખત જતાં એવું બન્યું કે લોકોએ તેમની વાત ધ્યાનમાં લીધી. પછી લોકોએ આ ચળવળીયાઓને કહ્યું:

“તમે સાચું કહો છો. શેઠીયાઓને લીધે અને તેમના નફાને લીધે જ અમે આ દારિદ્ર્યાવસ્થા ભોગવી રહ્યા છીએ, કારણ કે તેમને અને તેમના નફાને લીધે અમે અમારી મહેનતનું ફળ કોઈ રીતે પામી શકતા નથી અને અમારી બધી મહેનત વ્યર્થ જાય છે. અને અમે ટાંકી બરવાની જેટલી અધિક મહેનત કરીએ છીએ તેટલી તે વહેલી છલકાઈ જાય છે; અને પેલા શાસ્ત્રીઓ કહેતા તેમ ઉપજતો અતિરેક થયો તે કારણે અમને કંઈ જ ન મળે એવી સ્થિતિ ઉભી થઈ છે. પણ જુઓ કે આ શેઠીયાઓનાં હૃદય વળનાં છે, તેઓની મહેરબાની પણ ફૂરતામરી હોય છે. તેમની ગુલામગીરીમાંથી મુક્ત થવાનો કોઈ માર્ગ જણાતા હો તો કહો. પણ જો તેવો માર્ગ તમે જણાતા ન હો તો તમને અમારી પ્રાર્થના છે કે કૃપા કરીને તમે મુજેમ્હોડે તમારે રસ્તે ચાલ્યા જાઓ. અમને ઠાલી બળતરા ન કરાવો, અમને અમારાં સંકટો વિસારે પાડવા દો.”

તે સાંભળી ચળવળીયાઓ બોલ્યા, “તેવો માર્ગ અમે જણાવે છીએ.”

[૬]

છુટકારાનો માર્ગ

ત્યારે લોકોએ કહ્યું, “ મહેરયાની કરી અમને ફસાવલા નહિ. કારણ કે આ દશા આદિકાળથી ચાલી આવે છે. તેમાંથી હિગરવાનો માર્ગ પણ ખોળવા ગયેલા અને થાકીને રહી પડેલા, પણ આજ સુધી કોઇને હાથ લાગ્યો નથી. તમે એ માર્ગ જાણતા હો તો અમને જલદી બતાવો. ” એટલે હવે ચળવળીયાઓ લોકોને તે રસ્તો બતાવવા લાગ્યા. તેઓ બોલ્યા: “ સાંભળો. તમારે આ શેઠીયાઓની એટલી શી ગરજ છે કે તમારે તમારી પોતાની મહેનત પર તેમને નફો ખાવા દેવો જોઈએ ? તેઓ એવું તે થું પરાક્રમ કરે છે, કે જેને લીધે તમે જમ જમને આ નજરાણું તેમને આપી આવો છો ? જુઓ, એ લોકો તમારી ટુકડીઓ પાડે છે, તમને પોતાની યોજના પ્રમાણે લાવે લઇ જાય છે, તેઓ તમને કામો સોંપે છે, અને પછી તેમના નહિ પણ તમારા પોતાના જ લાવેલા પાણીમાંથી થોડુંક તમને આપે છે. હવે સાંભળો, ગુલામી-માંથી છુટવાનો રસ્તો બતાવીએ છીએ. શેઠીયાઓ જે યોજના કરે છે તે બધી તમે પોતે જ કરો. તમે પોતે જ ટુકડીઓ પાડો, કામ વહેંચી લો તે કામ પર દેખરેખ રાખો. આમ કરશે તો તમને શેઠીયાઓની કશી ગરજ નહિ રહે. તમારી મહેનતનો નફો તેમને આપી દેવો નહિ પડે, પણ તમારી મહેનતનું બધું જ ફળ તમને સહુ ભાઈઓને જ વહેંચી સેવા મળશે, અને ફરકને સરખો ભાગ મળશે. આ બ્યવસ્થાથી જ્યાં સુધી એકે એક માણસની તરસ જ્ઞાન્ત થઇ નહિ હોય, વિશેષ પાણી માટે માગણી કરતો અટક્યો નહિ હોય ત્યાં સુધી ટાંકી છલકાશે નહિ. અને સૌ ધરાધર રહ્યા પછી ટાંકી છલકાવા લાગે ત્યારે તે વધારાના પાણીમાંથી, આ શેઠીયાઓની માફક તમે પણ

આનંદકર શીતળ પુવારાઓ કરજો, કુંડો કરજો અને ઉપભોગ કરજો. પણ એ બધું સર્વના ઉપભોગને માટે રહેવાનું.”

આ સાંભળી લોકોએ કહ્યું “આ બધું અમને ધણું ગમી ગયું છે. પણ એની શરૂઆત શી રીતે કરવી ?”

આ સાંભળી ચળવળીયાઓએ કહ્યું, “તમે તમારામાંથી બુદ્ધિશાળી માણસોને ચુંટી કાઢો, તેઓ તમારી દુકડીઓને મોખરે રહીને તમારી પાસેથી વ્યવસ્થિત કામ કરાવે, પેલા શેઠીયાઓ જેવું બધું કામ તેઓ કરે. પણ ધ્યાન રાખો કે એ લોકો શેઠીયાઓની જેમ તમારા ધણી ન થાય, પણ તમારા બાધઓ જ—તમારા અમલદારો જ રહે, અને તમારી જ ઇચ્છાને અમલ કરે; તેઓ કંઈ પણ નફો ન લે, પણ દરેકની સાથે પોતાને ખાતે જો દિરસો આવે તે જ લે. તમારામાં કોઈ શેઠ અને ગુલામનો બેદ ન રહે, પણ દરેક બાધબાધ જ રહે. વળી વખતોવખત તમને યોગ્ય લાગે તે પ્રમાણે તમે નવા બુદ્ધિમાન પુરુષોને ચુંટતા રહેજો અને પ્રથમનાઓને સ્થાને તમારી બધી યોજનાનું કાર્ય કરવાને નીમતા રહેજો.”

લોકોએ આ સલાહને વધાવી લીધી. તેમાં તેમનું કલ્યાણ હતું. વળી તે એટલી કઠણ પણ બણાતી નહોતી. આથી એકે અવાજે તેઓ સર્વ બોલી ઉઠ્યા, “તમે કહ્યું તેમ જ થશે, તમે કહ્યું તેમ જ થશે. તેમ કરવાનો અમારો નિશ્ચય છે.”

અને બ્યારે શેઠીયાઓએ આ લોકોનો હર્ષનાદ ને તેઓ શું પોકાર કરતા હતા તે સાંભળ્યું, તેમ જ પેલા શાસ્ત્રી મહારાજોએ પણ સાંભળ્યું અને તે જ પ્રમાણે પેલા ઢાંગી ધર્માચાર્યોએ પણ અને પેલા જોરાવર લડવૈયાઓએ—જેઓ શેઠીયાઓના રક્ષણકર્તા હતા તેમણે—પણ સાંભળ્યું, ત્યારે તેઓ ધણા જ ધ્રુજવા લાગ્યા, તેમના પગ એકબીજા સાથે અથડાવા લાગ્યા, અને તેઓ પરસ્પર બોલવા લાગ્યા કે “આ તો આપણો અન્ત આવી પહોંચ્યો કે શું ?”

[૭]

સુખના દિવસ આવ્યા

હવે લોકોએ તો જાણે ચળવળીયાઓએ જેટલાં વાનાં કલાં હતાં તે બધાં કર્યાં. અને ચળવળીયાઓએ જે જે વચનો કલાં હતાં તે પ્રમાણે જ બન્યું. તે આખા નિર્જળીયા દેશમાંથી તરસનું દુઃખ નાબૂદ થયું. જુખનો પીડાતો તો તે દેશમાં કોઈ ન રહ્યો, કોઈ ટાઢે ધ્રુજતો કે કોઈ પથુ જાતની તંગી ભોગવતો એ દેશમાં ન રહ્યો. અને એ નિર્જળીયા દેશમાં દરેક પુરુષ બીજા પુરુષને બાધ કહીને અને દરેક સ્ત્રી બીજા સ્ત્રીને ખેન કહીને બોલાવતી થઈ; કારણ કે સગાં બાધ-ખેનો સંપીને રહેતાં હોય, તેવાં જ તેઓ એકબીજાનાં બાધખેન થઈ ગયાં હતાં.

એ નિર્જળીયા દેશ ઉપર ધધ્વરની કૃપાદષ્ટિ ઉતરી ને તે દેશની ભૂમિને આવા વર્ષુનપૂર્વક લોકો વન્દન કરવા લાગ્યાં:

સુજલાં સુફલાં મલયજશીતલામ્

સસ્યદયામલાં માતરમ્

વન્દે માતરમ્ ॥

(‘સોશ્યાલિસ્ટ’માંથી બાપાન્તર)

મુદ્રક:

રામદાસ મોહનદાસ ગાંધી,

નવજીવન મુદ્રણાલય-સારંગપુર, અમદાવાદ

પ્રકાશક:

શ્રીમતી અનસૂયા સારાભાઈ,

મજુર ઓફિસ-મિરઝાપુર, અમદાવાદ

